
Prarthanamritastotram

प्रार्थनामृतस्तोत्रम्

Document Information

Text title : prArthanAmRRitastotram

File name : prArthanAmRRitastotram.itx

Category : devii, rAdhA, raghunAthadAsagosvAmin, stavAvalI, devI

Location : doc_devii

Author : RaghunathadAsagosvAmi

Transliterated by : Jan Brzezinski (Jagadananda Das) jankbrz at yahoo.com and Neal

Delmonico (Nitai Das) ndelmonico at sbcglobal.net

Description/comments : From Collected prayers by Raghunatha Dasa Goswami Stavavali

Acknowledge-Permission: <http://granthamandira.net> Gaudiya Grantha Mandira

Latest update : March 15, 2019

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

प्रार्थनामृतस्तोत्रम्



श्रीरूपरतिमञ्जर्योरङ्घ्रिसेवैकगृध्नुना ।
असङ्घोनापि जनुषा ब्रजे वासोऽस्तु मेऽनिशम् ॥ १ ॥

अयं जीवो रङ्गैर्नयनयुगलस्यन्दिसलिल
प्रधौताङ्गो रङ्गो घटितपटुरोमालिनटनः ।
कदा रासे लास्यैः प्रेमजलपरिक्लिन्नपुलक-
श्रियौ राधाकृष्णौ मदनसुनटौ विजयति भोः ॥ २ ॥

प्रेमोद्रेकैर्नयननिपतद्वारिधारो धरण्यां
वैवर्ण्यालीसवलितवपुः प्रौढकम्पः कदाहम् ।
स्वेदाम्भोभिः स्नपितपुलकश्रेणिमूलः स्मितोक्तौ
राधाकृष्णौ मदनसमरस्फारदक्षौ स्मरामि ॥ ३ ॥

मसारक्षमासारोद्भवनवतमालोद्भटमद-
प्रहारिश्रीभारोज्ज्वलवपुषमुद्यालुचिरसैः ।
कदा राकाचन्द्रस्तुतवदननिद्रालसदृशं
दृशा कृष्णं वक्षःस्वपनपरराधं सखि भजे ॥ ४ ॥

सरागं कुर्वत्यः सखि हरिकृते हाररचनं
करे श्रीराधायाः प्रकटपुलकोद्रेकि मयका ।
विचित्यालं चञ्चद्युतिविविधवर्णं मणिकुलं
क्रमेणाराद्देयं किमिति कृपया ताचरणयोः ॥ ५ ॥

मानेनालं कवलितधिषा श्यामया राधिकार्द्रा
द्रागाहृता व्यसनकथनायेति संविद्य कीरात् ।
तस्या वेशैर्गतमघहरं तस्य दोषं लपन्तं
तुष्ट्यालिङ्घ्य त्वरितमथ सा ज्ञाततत्त्वा जडासीत् ॥ ६ ॥

सनीरमुदिरद्युतिः पुरटनिन्दिवस्त्रं दधा-

छिखण्डकृतशेखरः स्फुरितवान्यवेशः सुखी ।
 समृद्धविधुमण्डलीस्तवनलङ्घिवक्त्रे धृतं
 क एष सखि वादयन्मुरलिमद्य बुद्धिं हरेत् ॥ ७ ॥
 एकं स्वप्नवरं शृणुष्व ललिते हा हा सखि श्रावय
 स्वप्ने पुष्पहतौ त्वया सह मया प्राप्ते वने मत्पुरः ।
 तन्वत्या दरवीक्ष्य चञ्चलदृशानङ्गं सदङ्गं बला-
 त्स्मेरः कश्चन मेघसुन्दरवपुस्त्वामालिलिङ्गोन्मदः ॥ ८ ॥
 दृष्ट्वा गोपतिनन्दनस्य कदनं वेणुर्गतो मूकतां
 सर्वे स्थावरजङ्गमा व्रजवनीजाता ययुः क्षीणताम् ।
 सोऽपि व्याग्रसुहृद्दृतो भुवि लुठन्नास्ते विभूषः कृशो
 राधे त्वं तु मुदा सदाधिपयसा मानोरगं पोषय ॥ ९ ॥
 क राधे त्वं साक्षादित इतवती त्वद्वशमिमं
 जनं हा हागत्य स्नपय कृपया कौतुकरसैः ।
 इति व्याग्रं शश्वन्मुरलिविवरे घर्घररवं
 वितन्वाने कृष्णे स्मितवलितवामेयमुदभूत् ॥ १० ॥
 कृत्वा वामकरेऽद्य कर्मुकमये पौषं करस्यापर-
 स्याभुग्राङ्गुलियुगमेकेन सरलं न्यास्येषुमस्मिन्पुरः ।
 कः श्यामो नटवेश एष सुहृदां सङ्गेन रङ्गं सृज-
 न्स्मेरः सुन्दरि बम्भ्रमीति मदनस्योन्मादिदृग्विभ्रमः ॥ ११ ॥
 श्यामाश्यामनिकामकामसमरोज्जृम्भच्युतालङ्कृति-
 स्तोमामोदितमाल्यकुङ्कुमहिमव्याकीर्णकुञ्जं मुदा ।
 दृष्ट्वागत्य सखि श्रमेण पवनं दूरे भजत्तद्युगं
 द्रष्टुं न्यस्तदृशौ कदापि मयि तत्स्मेरं दृशं धास्यति ॥ १२ ॥
 सुबलसखाधरपल्लव-
 समुदितमधुमाधुरीलुब्ध्याम् ।
 रुचिजितकाञ्चनचित्रां
 कञ्चनचित्रां पिकीं वन्दे ॥ १३ ॥
 वृषरविजाधरबिम्बी-
 फलरसपानोत्कमद्भुतं भ्रमरम् ।
 कृतशिखिपिञ्जकचूलं

पीतदुकूलं चिरं नौमि ॥ १४ ॥

जितः सुधांशुर्यशसा ममेति
गर्वं मूढ मा बत गोष्ठवीर ।

तवारिनरीनयनाम्बुपाली
जिगाय तातं प्रसभं यतोऽस्य ॥ १५ ॥

अदृष्टा दृष्टेव स्फुरति सखि केयं ब्रजवधूः
कुतोऽस्मिन्नायाता भजितुमतुला त्वां मधुपुरात् ।
अपूर्वेणापूर्वा रमय हरिणैनामिति सरा-
धिकोद्यद्भङ्गुक्त्या विदितयुवतित्वः स्मितमघात् ॥ १६ ॥

त्वद्भाग्यादिन्दुकान्तिर्वनमणिसदनं मण्डयन्ती समन्ता-
द्भ्राजत्यस्मिन्वसन्ती हतमपि तिमिरं मध्यरात्रं च वीतम् ।
तूर्णं तस्माच्चकोर ब्रज निजगगनात्सेवितुं तं पिपासो
यावत्सूरोऽभिमन्युर्द्रुतमिह उदितस्त्वां न दूरीकरोति ॥ १७ ॥


चकोरीव ज्योत्स्नायुतममृतरश्मिं स्थिरतडि-
द्वृतं दिव्याम्भोदं नवमिव रताचातकवधूः ।
तमालं भृङ्गीवोद्यतरुचि कदा स्वर्णलतिका-
श्रितं राधाश्लिष्टं हरिमिह दृगेषा भजति मे ॥ १८ ॥

दूतीभिश्चटुवारिभिः सखिगणैर्भेदाद्रशाखाहति-
व्रातैः पादलुठाछिरःश्रितरजोवृष्ट्या बकीविद्विषा ।
राधायाः सखि शक्यते शमयितुं यो मानवहिर्न यातं
निर्वापयतीह फुत्कृतीकणैस्तां सिद्धवंशीं नुमः ॥ १९ ॥


प्राणक्ष्वेलिभुवं ब्रजं ब्रजजनं तातं प्रसूं गाः सखी-
न्गोपीः कामपि तां विना विषमभूद्द्वारावती मित्र मे ।
इत्थं स्वप्निकशीर्णमाधववचः श्रुत्वैव भामापि सा
तद्युक्ता किल लोकितुं तदखिलं तं चाटुना याचते ॥ २० ॥

तमालस्य क्रोडे स्थितकनकयूर्थी प्रविलस-
त्प्रसूनां लोलालिं सखि कलय वन्द्यं चिरमिमम् ।
तिरस्कर्तुर्मेघद्युतिमघभिदोऽङ्के स्थितचल-
दृशं स्मेरां राधां तडिदतिरुचिं स्मारयति या ॥ २१ ॥

इति श्रीरघुनाथदासगोस्वामिविरचितस्तवावल्यां
प्रार्थनामृतस्तोत्रं सम्पूर्णम् ।

——
Prarthanamritastotram

pdf was typeset on September 17, 2023

——
Please send corrections to sanskrit@cheerful.com

